
Shivastuti Shloka Sannayanam from Ribhugita

ಮುಭುಗೀತಾಂತರ್ಗತೇ ಶಿವಸ್ತುತಿಶ್ಲೋಕಸಂನಯನಂ

Document Information



Text title : Shivastutishlokasannayanam 2 Collection of shivastutishloka-s

File name : shivastutishlokasaMnayanam2.itx

Category : shiva, shivarahasya, stuti

Location : doc_shiva

Proofread by : Ruma Dewan

Description/comments : shrIshivarahasyam | shaNkarAkhyah ShaShThAMshaH | various

Latest update : September 15, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 15, 2023

sanskritdocuments.org



ಮುಭುಗೀತಾಂತರ್ಗತೇ ಶಿವಸ್ತುತಿಶ್ಲೋಕಸಂನಯನಂ



(ಶಿವರಹಸ್ಯೇ ಷಷ್ಠಾಂಶೇ)

ಪಿಂಡಾಂಡಸಂಭವಜಗದ್ಗತಖಂಡನೋದ್ಯದ್ವೇತಂಡಶುಂಡನಿಭಪೀವರಬಾಹುದಂಡ

ಬ್ರಹ್ಮೋರುಮುಂಡಕಲಿತಾಂಡಜವಾಹಬಾಣ ಕೋದಂಡಭೂಧರಧರಂ ಭಜತಾಮಖಂಡಂ

.. 7.51..

ವಿಶ್ವಾತ್ಮನ್ಯದ್ವಿತೀಯೇ ಭಗವತಿ ಗಿರಿಜಾನಾಯಕೇ ಕಾಶರೂಪೇ
ನೀರೂಪೇ ವಿಶ್ವರೂಪೇ ಗತದುರಿತಧಿಯಃ ಪ್ರಾಪ್ನುವಂತ್ಯಾತ್ಮಭಾವಂ .

ಅನ್ಯೇ ಭೇದಧಿಯಃ ಶ್ರುತಿಪ್ರಕಥಿತೈರ್ವರ್ಣಾಶ್ರಮೋತ್ಕೃಶ್ಯಮ್ಯಃ
ತಾಂತಾಃ ಶಾಂತಿವಿವರ್ಜಿತಾ ವಿಷಯಿಣೋ ದುಃಖಂ ಭಜಂತ್ಯನ್ವಹಂ .. 7.52..

ವೇದಾಂತೈರಪಿ ಚಂದ್ರಶೇಖರಪದಾಂಭೋಜಾನುರಾಗಾದರಾ-
ದಾರೋದಾರಕುಮಾರದಾರನಿಕರೈಃ ಪ್ರಾಣೈರ್ವನ್ಯೈರುಜ್ಜಿತಃ .
ತ್ಯಾಗಾದ್ಯೋ ಮನಸಾ ಸಕೃತ್ಪವಪದಧ್ಯಾನೇನ ಯತ್ಪ್ರಾಪ್ಯತೇ
ತನ್ಮೈವಾಪ್ಯತಿ ಶಬ್ದತರ್ಕನಿವಹೈಃ ಶಾಂತಂ ಮನಸ್ತದ್ಭವೇತ್ .. 8.84..

ನಿತ್ಯಾನಂದಮಯಃ ಸ ಏವ ಪರಮಾನಂದೋದಯಃ ಶಾಶ್ವತೋ
ಯಸ್ಮಾನ್ನಾನ್ಯದತೋಽನ್ಯದಾರ್ತಮಖಿಲಂ ತಜ್ಜಂ ಜಗತ್ಸರ್ವದಃ .
ಯೋ ವಾಚಾ ಮನಸಾ ತಥೇಂದ್ರಿಯಗಣೈರ್ದೇಹೋಽಪಿ ವೇದ್ಯೋ ನ ಚೇ-
ದಚ್ಛೇದ್ಯೋ ಭವವೈದ್ಯ ಈಶ ಇತಿ ಯಾ ಸಾ ಧೀಃ ಪರಂ ಮುಕ್ತಯೇ .. 9.64..

ಯಸ್ಮಿನ್ನಂಚ ವಿಚೈತಿ ವಿಶ್ವಮಖಿಲಂ ದ್ಯೋತಂತಿ ಸೂರ್ಯೇಂದ್ರವೋ
ವಿದ್ಯುದ್ವಹ್ನಿಮರುದ್ಗಣಾಃ ಸವರುಣಾ ಭೀತಾ ಭಜಂತೀಶ್ವರಂ .
ಭೂತಂಚಾಪಿ ಭವತ್ಯದೃಶ್ಯಮಖಿಲಂ ಶಂಭೋಃ ಸುಖಾಂಶಂ ಜಗ-
ಜ್ಞಾತಂ ಚಾಪಿ ಜನಿಷ್ಯತಿ ಪ್ರತಿಭವಂ ದೇವಾಸುರೈರ್ನಿರ್ಯಪಿ (ದೇವಾಸುರೈರೀತಿತಂ).
ತನ್ನೇಹಾಸ್ತಿ ನ ಕಿಂಚಿದತ್ರ ಭಗವದ್ಧ್ಯಾನಾನ್ನ ಕಿಂಚಿತ್ತಿಯಂ .. 10.55..
ಯಃ ಪ್ರಾಣಾಪಾನಭೇದೈರ್ಮನನಧಿಯಾ ಧಾರಣಾಪಂಚಕಾದ್ಯೈಃ

ಮಧ್ಯೇ ವಿಶ್ವಜನಸ್ಯ ಸನ್ನಪಿ ಶಿವೋ ನೋ ದೃಶ್ಯತೇ ಸೂಕ್ಷ್ಮಯಾ .
ಬುದ್ಧಯಾದಧ್ಯಾತಯಾಪಿ ಶ್ರುತಿವಚನಶತ್ಯೈರ್ದೇಶಿಕೋಕ್ತೈಕಸೂಕ್ತ್ಯಾ
ಯೋಗೈರ್ಭಕ್ತಿಸಮನ್ವಿತೈಃ ಶಿವತರೋ ದೃಶ್ಯೋ ನ ಚಾನ್ಯತ್ತಥಾ .. 10.56..

--
ಯೇ ವೇದವಾದವಿಧಿಕಲ್ಪಿತಭೇದಬುದ್ಧ್ಯಾ ಪುಣ್ಯಾಭಿಸಂಧಿತಧಿಯಾ ಪರಿಕರ್ಶಯಂತಃ

ದೇಹಂ ಸ್ವಕೀಯಮತಿದುಃಖಪರಂ ಪರಾಭಿಸ್ತೇಷಾಂ ಸುಖಾಯ ನ ತು ಜಾತು ತವೇಶ
ಪಾದಾತ್ .. 11.65..

ಕಃ ಸಂತರೇತ ಭವಸಾಗರಮೇತದುದ್ಯತ್ತರಂಗಸದೃಶಂ ಜನಿಮೃತ್ಯುರೂಪಂ .
ಈಶಾರ್ಚನಾವಿಧಿಸುಬೋಧಿತಭೇದಹೀನಜ್ಞಾನೋಡುಪೇನ ಪ್ರತರೇದ್ವವಭಾವಯುಕ್ತಃ
.. 11.66..

--
ಅನಾಥ ನಾಥ ತೇ ಪದಂ ಭಜಾಮ್ಯುಮಾಸನಾಥ ಸ-
ನ್ನಿಶೀಥನಾಥ ಮೌಲಿಸಂಸ್ಪೃಟಲ್ಪಲಾಟಸಂಗಜ-
ಸ್ಪುಲಿಂಗದಗ್ಧಮನ್ಮಥಂ ಪ್ರಮಥನಾಥ ಪಾಹಿ ಮಾಂ .. 12.61..
ವಿಭೂತಿಭೂಷಣಾತ್ರ ತೇ ತ್ರಿನೇತ್ರಮಿತ್ರತಾಮಿಯಾತ್ಮನಃ-
ಸರೋರುಹಂ ಕ್ಷಣಂ ತಥೇಕ್ಷಣೇನ ಮೇ ಸದಾ .
ಪ್ರಬಂಧಸಂಸೃತಿಭ್ರಮದ್ಭ್ರಮಜ್ಜನೌಘಸಂತತೌ
ನ ವೇದ ವೇದಮೌಲಿರಪ್ಯಪಾಸ್ತದುಃಖಸಂತತಿಂ .. 12.62..

--
ಸ್ವತಂತ್ರಶಕ್ತಿರ್ಭಗವಾನುಮಾಧವೋ ವಿಚಿತ್ರಕಾಯಾತ್ಮಕಜಾಗ್ರತಸ್ಯ .
ಸುಕಾರಣಂ ಕಾರ್ಯಪರಂಪರಾಭಿಃ ಸ ಏವ ಮಾಯಾವಿತತೋಽವ್ಯಯಾತ್ಮಾ ..
13.61..

--
ಪೂರ್ಣಂ ಸತ್ಯಂ ಮಹೇಶಂ ಭಜ ನಿಯತಹೃದಾ ಯೋಽನ್ತರಾಯೈರ್ವಿಹೀನಃ
ಸೋ ನಿತ್ಯೋ ನಿರ್ವಿಕಲ್ಪೋ ಭವತಿ ಭುವಿ ಸದಾ ಬ್ರಹ್ಮಭೂತೋ ಋತಾತ್ಮಾ
(ಯತಾತ್ಮಾ) .
ವಿಚ್ಛಿನ್ನಗ್ರಂಥಿರೀಶೇ ಶಿವವಿಮಲಪದೇ ವಿದ್ಯತೇ ಭಾಸತೇಽನ್ತಃ
ಆರಾಮೋಽನ್ತರ್ಭವತಿ ನಿಯತಂ ವಿಶ್ವಭೂತೋ ಮೃತಶ್ಚ .. 14.60..

--
ಭುವನಗಗನಮದ್ಯಧ್ಯಾನಯೋಗಾಂಗಸಂಗೇ
ಯಮನಿಯಮವಿಶೇಷೈರ್ಭಸ್ಮರಾಗಾಂಗಸಂಗೈಃ .

ಸುಖಮುಖಭರಿತಾಶಾಃ ಕೋಶಪಾಶಾದ್ವಿಹೀನಾ
ಹೃದಿ ಮುದಿತಪರಾಶಾಃ ಶಾಂಭವಾಃ ಶಂಭುವಚ್ಚ .. 17.46..

--

ವನನಗಭುವನಂ ಯಚ್ಚಂಕರಾನ್ನಾನ್ಯದಸ್ತಿ
ಜಗದಿದಮಸುರಾದ್ಯಂ ದೇವದೇವಃ ಸ ಏವ .
ತನುಮನಗಮನಾದ್ಯೈಃ ಕೋಶಕಾಶಾವಕಾಶೇ
ಸ ಖಲು ಪರಶಿವಾತ್ಮಾ ದೃಶ್ಯತೇ ಸೂಕ್ಷ್ಮಬುದ್ಧ್ಯಾ .. 18.56..
ಚಕ್ಷುಃಶ್ಲೋತ್ರಮನೋಽಸವಶ್ಚ ಹೃದಿ ಖಾದುದ್ವಾಸಿತಧ್ಯಾಂತರಾ-
ತ್ತಸ್ಮಿನ್ನೇವ ವಿಲೀಯತೇ ಗತಿಪರಂ ಯದ್ವಾಸನಾ ವಾಸಿನೀ .
ಚಿತ್ತಂ ಚೇತಯತೇ ಹೃದಿಂದ್ರಿಯಗಣಂ ವಾಚಾಂ ಮನೋದೂರಗಂ
ತಂ ಬ್ರಹ್ಮಾಮೃತಮೇತದೇವ ಗಿರಿಜಾಕಾಂತಾತ್ಮನಾ ಸಂಜ್ಞಿತಂ .. 18.57..

--

ಶಾಂತಿದಾಂತಿಪರಮಾ ಭವತಾಂತಾಃ ಸ್ವಾಂತಭಾಂತಮನಿಶಂ ಶಶಿಕಾಂತಂ .
ಅಂತಕಾಂತಕಮಹೋ ಕಲಯಂತೋ ವೇದಮೌಲಿವಚಸ್ಯೈಃ ಕಿಲ ಶಾಂತಾಃ .. 20.58..

--

ಮಾಯಾ ಸಾ ತ್ರಿಗುಣಾ ಗಣಾಧಿಪಗುರೋರೇಣಾಂಕಚೂಡಾಮಣೇಃ
ಪಾದಾಂಭೋಜಸಮರ್ಚನೇನ ವಿಲಯಂ ಯಾತ್ಯೇವ ನಾಸ್ತ್ಯನ್ಯಥಾ .
ವಿದ್ಯಾ ಹೃದ್ಯತಮಾ ಸುವಿದ್ಯುದಿವ ಸಾ ಭಾತ್ಯೇವ ಹೃತ್ಪಂಕಜೇ
ಯಸ್ಯಾನಲ್ಪತಪೋಭಿರುಗ್ರಕರಣಾದೃಕ್ತಸ್ಯ ಮುಕ್ತಿಃ ಸ್ಥಿರಾ .. 21.55..

--

ತಂ ವೇದಾದಿವಚೋಭಿರೀಡಿತಮಹಾಯಾಗೈಶ್ಚ ಭೋಗೈರ್ವ್ರತ್ಯೈ-
ರ್ದಾನೈಶ್ಚಾನಶನೈರ್ಯಮಾದಿನಿಯಮೈಸ್ತಂ ವಿದ್ವಿಷಂತೇ ದ್ವಿಜಾಃ .
ತಸ್ಯಾನಂಗರಿಪೋರತೀವ ಸುಮಹಾಹೃದ್ಯಂ ಹಿ ಲಿಂಗಾರ್ಚನಂ
ತೇನೈವಾಶು ವಿನಾಶ್ಯ ಮೋಹಮಖಿಲಂ ಜ್ಞಾನಂ ದದಾತೀಶ್ವರಃ .. 22.58..

--

ಸೋಮಾಪೀಡಪದಾಂಬುಜಾರ್ಚನಫಲೈರ್ಭುಕ್ತೈ ಭವಾನ್ಮಾನಸಂ
ನಾನ್ಯದ್ಯೋಗಪಥಾ ಶ್ರುತಿಶ್ವವಣತಃ ಕಿಂ ಕರ್ಮಭಿರ್ಭೂಯತೇ .
ಯುಕ್ತ್ಯಾ ಶಿಕ್ಷಿತಮಾನಸಾನುಭವತೋಽಪ್ಯಶ್ಮಾಪ್ಯಸಂಗೋ ವಚಾಂ
ಕಿಂ ಗ್ರಾಹ್ಯಂ ಭವತೀಂದ್ರಿಯಾರ್ಥರಹಿತಾನಂದೈಕಸಾಂದ್ರಃ ಶಿವಃ .. 23.56..

--

ಭಕ್ತ್ಯಾ ಪದ್ಮದಲಾಕ್ಷಪೂಜಿತಪದಧ್ಯಾನಾನುವೃತ್ತ್ಯಾ ಮನಃ
ಸ್ವಾಂತಾನಂತಪಥಪ್ರಚಾರವಿಧುರಂ ಮುಕ್ತೈ ಭವೇನ್ಮಾನಸಂ .

ಸಂಕಲ್ಪೋಜ್ಜಿತಮೇತದಲ್ಪಸುಮಹಾಶೀಲೋ ದಯಾಂಭೋನಿಧೌ
ಕಶ್ಚಿತ್ಸ್ಯಾಚ್ಛಿವಭಕ್ತಧುರ್ಯಸುಮಹಾಶಾಂತಃ ಶಿವಪ್ರೇಮತಃ .. 24.53..

--

ಆರ್ತಂ ಯಚ್ಛಿವಪಾದತೋಽನ್ಯದಿತರಂ ತಜ್ಜಾದಿಶಬ್ದಾತ್ಮಕಂ
ಚೇತೋವೃತ್ತಿಪರಂ ಪರಾಪ್ರಮುದಿತಂ ಷಡ್ಭಾವಸಿದ್ಧಂ ಜಗತ್ .
ಭೂತಾಕ್ಷಾದಿಮನೋವಚೋಭಿರನಘೇ ಸಾಂದ್ರೇ ಮಹೇಶೇ ಘನೇ
ಸಿಂಧೌ ಸೈಂಧವಖಂಡವಜ್ಜಗದಿದಂ ಲೀಯೇತ ವೃತ್ತ್ಯುಜ್ಜಿತಂ .. 25.52..

--

ಏಕತ್ವಂ ನ ಬಹುತ್ವಮಪ್ಯಣುಮಹತ್ಕಾರ್ಯಂ ನ ವೈ ಕಾರಣಂ
ವಿಶ್ವಂ ವಿಶ್ವಪತಿತ್ವಮಪ್ಯರಸಕಂ ನೋ ಗಂಧರೂಪಂ ಸದಾ .
ಬದ್ಧಂ ಮುಕ್ತಮನುತ್ತಮೋತ್ತಮಮಹಾನಂದೈಕಮೋದಂ ಸದಾ
ಭೂಮಾನಂದಸದಾಶಿವಂ ಜನಿಜರಾರೋಗಾದ್ಯಸಂಗಂ ಮಹಃ .. 26.53..

--

ಶಾಖಾದಿಭಿಶ್ಚ ಶ್ರುತಯೋ ಹ್ಯನಂತಾಸ್ತಾ ಮೇಕಮೇವ ಭಗವನ್ನಹುಧಾ ವದಂತಿ .
ವಿಷ್ಟ್ವಿಂದ್ರಧಾತೃರವಿಸೂನ್ವನಲಾನಿಲಾದಿ ಭೂತಾತ್ಮನಾಥ ಗಣನಾಥಲಲಾಮು
ಶಂಭೋ .. 28.27..

--

ಅಂಗಾವಬದ್ಧಾಭಿರುಪಾಸನಾಭಿರ್ವದಂತಿ ವೇದಾಃ ಕಿಲ ತ್ವಾಮಸಂಗಂ .
ಸಮಸ್ತಹೃತ್ಕೋಶವಿಶೇಷಸಂಗಂ ಭೂಮಾನಮಾತ್ಮಾನಮಖಂಡರೂಪಂ .. 29.70..

--

ಸಂದೇಹಸಂದೇಹಕರೋಽರ್ಯಕಾಸ್ವಕೈಃ ಕರಾದಿಸಂದೋಹಜಗದ್ವಿಕಾರಿಭಿಃ .
ಯೋ ವೀತಮೋಹಂ ನ ಕರೋತಿ ದುರ್ಹೃದಂ ವಿದೇಹಮುಕ್ತಿಂ ಶಿವದೃಕ್ಪಭಾವತಃ ..
30.56..

--

ಭವೋದ್ಭವಮುಖೋದ್ಭವಂ ಭವಹರಾದ್ಯಹೃದ್ಯಂ ಭುವಿ
ಪ್ರಕೃಷ್ಟರಸಭಾವತಃ ಪ್ರಥಿತಬೋಧಬುದ್ಧಂ ಭವ .
ಭಜಂತಿ ಭಸಿತಾಂಗಕಾ ಭರಿತಮೋದಭಾರಾದರಾ
ಭುಜಂಗವರಭೂಷಣಂ ಭುವನಮಧ್ಯವೃಂದಾವನಂ .. 31.59..

--

ಕ್ಷ ಭೇದಭಾವದರ್ಶನಂ ನ ಚೈವ ಶೋಕಮೋಹಹೃ-
ತ್ಪ್ರಪಶ್ಯತಾಂ ಶ್ರುತೇ ಶಿಖಾವಿಶೇಷಮೈಕ್ಯಭಾವನಾತ್ .
ಯತೋ ಭವೇಜ್ಜಗಾದ ತಂ ಮಹೇಶ ಯೇನ ಜೀವಿತಂ

ಯದಂತರಾಽವಿಶತ್ಸದಾ ಯಥೋರ್ಣನಾಭತಂತುವತ್ .. 32.52..

--

ಯಸ್ತ್ವಂತಕಾಂತಕಮಹೇಶ್ವರಪಾದಪದ್ಮ-
ಲೋಲಂಬಸಪ್ರಭಹೃದಾ ಪರಿಶೀಲಕಶ್ಚ .
ವೃಂದಾರವೃಂದವಿನತಾಮಲದಿವ್ಯಪಾದೋ
ಭಾವೋ ಭವೋದ್ಭವಕೃಪಾವಶತೋ ಭವೇಚ್ಚ .. 33.51..

--

ಮನೋವಚೋವಿದೂರಗಂ ತ್ವರೂಪಗಂಧವರ್ಜಿತಂ
ಹೃದರ್ಭಕೋಕಸಂತತಂ ವಿಜಾನತಾಂ ಮುದೇ ಸದಾ .
ಸದಾಪ್ರಕಾಶದುಜ್ವಲಪ್ರಭಾವಿಕಾಸಸದ್ಯುತಿ
ಪ್ರಕಾಶದಂ ಮಹೇಶ್ವರ ತ್ವದೀಯಪಾದಪಂಕಜಂ .. 34.34..

--

ವಿರಿಂಚಿವಂಚನಾತತಪ್ರಪಂಚಪಂಚಬಾಣಭಿ-
ತ್ಸುಕಾಂಚನಾದ್ರಿಧಾರಿಣಂ ಕುಲುಂಚನಾಂ ಪತಿಂ ಭಜೇ .
ಅಕಿಂಚನೇಽಪಿ ಸಿಂಚಕೇ ಜಲೇನ ಲಿಂಗಮಸ್ತಕೇ
ವಿಮುಂಚತಿ ಕ್ಷಣಾದಘಂ ನ ಕಿಂಚಿದತ್ರ ಶಿಷ್ಯತೇ .. 35.39..

--

ಸವ್ಯಾಸವ್ಯತಯಾದ್ಯವಜ್ಜಹೃದಯಾ ಗೋಪೋದಹಾಯಃ ಸ್ರಿಯಃ
ಪಶ್ಯಂತ್ಯಂಬುಜಮಿತ್ರಮಂಡಲಗತಂ ಶಂಭುಂ ಹಿರಣ್ಯಾತ್ಮಕಂ .
ಸರ್ವತ್ರ ಪ್ರಸೃತ್ಯೈಃ ಕರೈರ್ಜಗದಿದಂ ಪುಷ್ಣಾತಿ ಮುಷ್ಣಂಧನೈಃ
ಘೃಷ್ಣಂ ಚೌಷಧಿಜಾಲಮಂಬುನಿಕರೈರ್ವಿಶ್ವೋತ್ಕಥೂತಂ ಹರಃ .. 37.57..

--

ಲೋಕಾಲೋಕಜಗತ್ಪ್ರತಿಪ್ರವಿಲಯಪ್ರೋದ್ಭಾವಸತ್ತಾತ್ಮಿಕಾ ಭೀತಿಃ
ಶಂಕರನಾಮರೂಪಮಸ್ಮದ್ವ್ಯಾಕುರ್ವತೇ ಕೇವಲಂ .
ಸತ್ಯಾಸತ್ಯನಿರಂಕುಶಶ್ರುತಿವಚೋವೀಚೇಭಿರಾಮೃಶ್ಯತೇ
ಯಸ್ತೇ ತತ್ಸದಿತೀವ ತತ್ತ್ವವಚನೈರ್ಮೀಮಾಂಸ್ಯತೇಽಯಂ ಶಿವಃ .. 38.53..

--

ಅಸಂಕಲಿತಕಾಪಿಲೈರ್ಮಧುಹರಾಕ್ಷಿಪೂಜ್ಯಾಂಬುಜ-
ಪ್ರಭಾಂಘ್ರಿಜನಿಮೋತ್ತಮೋ ಪರಿಷಿಚೇದ್ಯದಿಂದುಪ್ರಭಂ .
ತಂ ಡಿಂಡೀರನಿಭೋತ್ತಮೋತ್ತಮ ಮಹಾಖಂಡಾಜ್ಯದಧ್ನಾ ಪರಂ
ಕ್ಷೀರಾದ್ಯೈ ರಭಿಷಿಚ್ಯ ಮುಕ್ತಿಪರಮಾನಂದಂ ಲಭೇ ಶಾಂಭವಂ .. 40.30..

--

ಕಿಂ ಚಂಡಭಾನುಕರಮಂಡಲದಂಡಿತಾನಿ ಕಾಷ್ಠಾಮುಖೇಷು ಗಲಿತಾನಿ ನಮಸ್ತತೀತಿ

ಯಾದೃಕ್ಷ್ಯ ತಾದೃಗಥ ಶಂಕರಲಿಂಗಸಂಗಭಂಗೀನಿ

ಪಾಪಕಲಶೈಲಕುಲಾನಿ ಸದ್ಯಃ .

ಶ್ರೀಮೃತ್ಯುಂಜಯ ರಂಜಯ ತ್ರಿಭುವನಾದ್ಯಕ್ಷ ಪ್ರಭೋ ಪಾಹಿ ನಃ .. 41.46..

--

ಯತ್ಪಾದಾಂಬುಜಪೂಜಯಾ ಹರಿರಭೂದಚ್ಯೋ ಯದಂಘ್ರ್ಯರ್ಚನಾ-

ದಚ್ಯಾರ್ಯಭೂತ್ ಕಮಲಾ ವಿಧಿಪ್ರಭೃತಯೋ ಹ್ಯರ್ಚ್ಯಾ ಯದಾಜ್ಞಾವಶಾತ್ .

ತಂ ಕಾಲಾಂತಕಮಂತಕಾಂತಕಮುಮಾಕಾಂತಂ ಮುಹುಃ ಸಂತತಂ

ಸಂತಃ ಸ್ವಾಂತಸರೋಜರಾಜಚರಣಾಂಭೋಜಂ ಭಜಂತ್ಯಾದರಾತ್ .. 42.19..

ಕಿಂ ವಾ ಧರ್ಮಶತಾಯುತಾರ್ಜಿತಮಹಾಸೌಖ್ಯೈ ಕಸೀಮಾಯುತಂ

ನಾಕಂ ಪಾತಮಹೋಗ್ರದುಃಖನಿಕರಂ ದೇವೇಷು ತುಷ್ಟಿಪ್ರದಂ .

ತನ್ನಾಚ್ಛಂಕರಲಿಂಗಪೂಜನಮುಮಾಕಾಂತಪ್ರಿಯಂ ಮುಕ್ತಿದಂ

ಭೂಮಾನಂದಘನೈಕಮುಕ್ತಿಪರಮಾನಂದೈಕಮೋದಂ ಮಹಃ .. 42.20..

ಯೇ ಶಾಂಭವಾಃ ಶಿವರತಾಃ ಶಿವನಾಮಮಾತ್ರ-

ಶಬ್ದಾಕ್ಷರಜ್ಞಹೃದಯಾ ಭಸಿತತ್ರಿಪುಂಡ್ರಾಃ .

ಯಾಂ ಪ್ರಾಪ್ನುವಂತಿ ಗತಿಮೀಶಪದಾಂಬುಜೋದ್ಯದ್-

ಧ್ಯಾನಾನುರಕ್ತಹೃದಯಾ ನ ಹಿ ಯೋಗಸಾಂಖ್ಯೈಃ .. 42.21..

--

ಅಗಾಧ(ಬೋಧ)ವೇದವಾಕ್ಯತೋ ನ ಚಾಧಿಭೇಷಜಂ

ಭವೇದುಮಾಧವಾಂಘ್ರಿಪಂಕಜಸ್ಮೃತಿಃ ಪ್ರಬೋಧಮೋಕ್ಷದಾ .

ಪ್ರಬುದ್ಧಭೇದವಾಸನಾನಿರುದ್ಧಹೃತ್ತಮೋಭಿದೇ

ಮಹಾರುಜಾಘವೈದ್ಯಮೀಶ್ವರಂ ಹೃದಂಬುಜೇ ಭಜೇ .. 43.40..

ದ್ಯುತತ್ವದಗ್ಧಕಾಮದೇಹ ದುಗ್ಧಸನ್ನಿಭಂ ಪ್ರಮುಗ್ಧಸಾಮಿ .

ಸೋಮಧಾರಿಣಂ ಶ್ರುತೀಡ್ಯಗದ್ಯಸಂಸ್ತುತಂ ತ್ವಭೇದ್ಯಮೇಕಶಂಕರಂ .. 43.41..

ವರಃ ಕಂಕಃ ಕಾಕೋ ಭವದುಭಯಜಾತೇಷು ನಿಯತಂ

ಮಹಾಶಂಕಾತಂಕೈರ್ವಿಧಿವಿಹಿತಶಾಂತೇನ ಮನಸಾ .

ಯದಿ ಸ್ವೈರಂ ಧ್ಯಾಯನ್ನಗಪತಿಸುತಾನಾಯಕಪದಂ

ಸ ಏವಾಯಂ ಧುರ್ಯೋ ಭವತಿ ಮುನಿಜಾತೇಷು ನಿಯತಂ .. 43.42..

ಕಃ ಕಾಲಾಂತಕಪಾದಪದ್ಮಭಜನಾದನ್ಯದ್ಧ ದಾ ಕಷ್ಟದಾಂ

ಧರ್ಮಭಾಸಪರಂಪರಾಂ ಪ್ರಥಯತೇ ಮೂರ್ಖೋ ಖರೀಂ ತೌರಗೀಂ .

ಕರ್ತುಂ ಯತ್ನಶತ್ವೈರಶಕ್ಯಕರಣೈರ್ವಿಂದೇತ ದುಃಖಾದಿಕಂ (ದುಃಖಾಧಿಕಂ)
ತದ್ವತ್ಸಾಂಬಪದಾಂಬುಜಾರ್ಚನರತಿಂ ತ್ಯಕ್ತ್ವಾ ವೃಥಾ ದುಃಖಭಾಕ್ .. 43.43..

--
ಯಃ ಕೋಽಪಿ ಪ್ರಸಭಂ ಪ್ರದೋಷಸಮಯೇ ಬಿಲ್ವೀದಲಾಲಂಕೃತಂ
ಲಿಂಗಂ ತುಂಗಮಪಾರಪುಣ್ಯವಿಭವೈಃ ಪಶ್ಯೇದಧಾರ್ಚಿತ ವಾ .
ಪ್ರಾಪ್ತಂ ರಾಜ್ಯಮವಾಪ್ಯ ಕಾಮಹೃದಯಸ್ತುಷ್ಠೇದಕಾಮೋ ಯದಿ
ಮುಕ್ತಿದ್ವಾರಮಪಾವೃತಂ ಸ ತು ಲಭೇಚ್ಯಂಭೋಃ ಕಟಾಕ್ಷಾಂಕುರೈಃ .. 48.29..
ಅಚಲಾತುಲರಾಜಕನ್ಯಕಾಕುಚಲೀಲಾಮಲಬಾಹುಜಾಲಮೀಶಂ .
ಭಜತಾಮನಲಾಕ್ಷಿಪಾದಪದ್ಮಂ ಭವಲೀಲಂ ನ ಭವೇತ ಚಿತ್ತಬಾಲಂ .. 48.30..

--
.. ಇತಿ ಋಭುಗೀತಾಂತರ್ಗತೇ ಶಿವಸ್ತುತಿಶ್ಲೋಕಸಂನಯನಂ ಸಂಪೂರ್ಣಂ ..
- .. ಶ್ರೀಶಿವರಹಸ್ಯಂ . ಶಂಕರಾಖ್ಯಃ ಷಷ್ಠಾಂಶಃ . ಸಂನಯನಂ ...
- .. shrIshivarahasyam . shankarAkhyah ShaShThAMshaH . various ...

Selected Shiva Stuti Shlokas collated from various Adhyaya-s of SR Amsa06
Notes :

Shiva Rahasyam Amsa-06 consists of the
50 Adhyaya-s that comprise the Ribhu Gita.
The shlokas composed or spoken by Ribhu,
Skanda, Suta et al for eulogizing Shiva;
that eventuate sporadically in various
Adhyaya-s of Shiva Rahasyam Amsa-06,
are collated on this page.

Proofread by Ruma Dewan

Shivastuti Shloka Sannayanam from Ribhugita
pdf was typeset on September 15, 2023

Please send corrections to sanskrit@cheerful.com

